



(ஏழாவது பாராளுமன்றம் - முதலாவது கூட்டத்தொடர்)

இல. 15.]

பாராளுமன்றம்

ஒழுங்குப் பத்திரம்

2010, யூலை 01, வியாழக்கிழமை, மு. ப. 9.30 மணிக்கு

வாய்மூல விடைக்கான வினாக்கள்

0002 / '10

1.

கௌரவ சஜித் பிரேமதாச,— சுற்றாடல் அமைச்சரைக் கேட்பதற்கு,— (2)

(ஆ) (i) அம்மாந்தோட்டை மாவட்டத்தில் திஸ்ஸமஹாராம பிரதேச செயலாளர் பிரிவினுள் கிரிந்த யால தொடக்கம் றண்மினிதென்ன கிராமம் வரை 7000 ஏக்கர் நிலப்பரப்பில் 40 ஆண்டுகளுக்கும் மேலாக, 4500 தொடக்கம் 6000 இடைப்பட்ட விவசாயக் குடும்பங்கள் சேனைப் பயிர்ச்செய்கை மூலம் தமது வாழ்வாதாரத்தைப் பேணிவருகின்றார்களென்பதை அவர் அறிவாரா?

(ஆ) (i) நிர்க்கதியான அந்த சேனை விவசாயிகளின் விவசாய நிலங்களை அவர்களுக்கு இழக்கச் செய்கின்ற திட்டமொன்று உள்ளதா,

(ii) அவ்வாறாயின் அந்த முயற்சியை உடனடியாக தடுத்து நிறுத்த நடவடிக்கை எடுப்பாரா?

என்பதை அவர் இச்சபையில் குறிப்பிடுவாரா?

(இ) (i) இந்த விவசாய நிலங்கள் எப்போதும் காட்டு யானைகளினால் பாதிப்புக்குள்ளாக்கப் படுகின்றனவா,

(ii) அவ்வாறாயின் இந்தப் பாதிப்புகளைத் தவிர்த்துக்கொள்ள எடுக்கப்படும் நடவடிக்கைகள் யாவை,

(iii) மேற்படி நிலங்களுக்கான நீர், மின்சாரம், பாதைகள் ஆகிய அடிப்படை வசதிகளை வழங்கி விவசாயக் காணிகளாக அவற்றை அபிவிருத்தி செய்து, அவற்றின் உரிமையை விவசாயிகளுக்கு பெற்றுக்கொடுக்க நடவடிக்கை எடுப்பாரா?

என்பதை அவர் குறிப்பிடுவாரா?

(ஈ) இன்றேல், ஏன்?

0009/'10

2.

கௌரவ ரவி கருணாநாயக்க,— சுற்றாடல் அமைச்சரைக் கேட்பதற்கு,— (2)

(அ) (i) வன வளங்கள் முகாமைத்துவ கருத்திட்டத்திற்காக எந்த வெளிநாட்டு நிறுவனத்திடமிருந்து எவ்வளவு கடன் தொகை பெற்றுக் கொள்ளப் பட்டுள்ளது என்பதையும்,

(ii) இக்கருத்திட்டத்தின் கீழ் அளவீடுகள் மேற்கொள்ளப்பட்டு வரைபடத்திற்கு உள்ளடக்கப்படுவதற்காக இலக்கமிடப்பட்டுள்ள காடுகளின் பரப்பளவு எவ்வளவென்பதையும்,

(iii) வரைபடத்திற்கு உள்ளடக்கப்பட்டுள்ள காணியின் பரப்பளவு எவ்வளவு வென்பதையும்,

(iv) அதற்கு செலவு செய்யப்பட்ட பணத்தொகை எவ்வளவென்பதையும்

அவர் இச்சபைக்கு அறிவிப்பாரா?

(2)

- (ஆ) (i) மேற்படி கருத்திட்டத்தின் கீழ் ஆலோசகர்களாக ஆட்சேர்ப்பு செய்யப்பட்ட வெளிநாட்டவர்களுக்கு செலுத்தப்பட்ட பணத்தொகை எவ்வளவு என்பதையும்,
- (ii) மேற்படி கருத்திட்டத்தின் கீழ் வெளிநாட்டு விஜயங்களை மேற்கொண்டவர்கள் யாவரென்பதையும்,
- (iii) இந்த வெளிநாட்டு விஜயங்களுக்கு செலவு செய்யப்பட்ட பணத்தொகை எவ்வளவென்பதையும்

அவர் இச்சபைக்கு குறிப்பிடுவாரா?

- (இ) (i) மேற்படி கருத்திட்டத்தின் கீழ் காடுகளின் எல்லைகளை குறித்துக் காட்டுவதற்காகப் பெறப்பட்ட கொங்கிறீட் தூண்களின் எண்ணிக்கை மற்றும் அதற்காக செலவுசெய்யப்பட்ட பணத்தொகை யாதென்பதையும்,
- (ii) எஞ்சியுள்ள தூண்களின் எண்ணிக்கை யாதென்பதையும்,
- (iii) தேவையான எண்ணிக்கையுடன் ஒப்பிடுகையில் மிகுதியாகும் தூண்களின் எண்ணிக்கை யாதென்பதையும்,
- (iv) இந்தக் கருத்திட்டத்தின் வரைபடத்திற்குள்ளாக்கல் மற்றும் பயன்படுத்தப்பட்ட தூண்களின் பொருட்டு நில அளவைத் திணைக்களத்தின் அங்கீகாரம் கிடைத்துள்ளதா என்பதையும்

அவர் குறிப்பிடுவாரா?

- (ஈ) இன்றேல் ஏன்?

0024/ '10

3.

கௌரவ அஜித் குமார்,— கல்வி அமைச்சரைக் கேட்பதற்கு,— (2)

- (அ) பாடசாலை மாணவர்களுக்கு ஆங்கிலம், தமிழ் மற்றும் ஜப்பான் மொழிகளை கற்பிப்பதற்காக “கிராமிய கல்வி அபிவிருத்தி நிலையம்” எனும் நிறுவனமொன்று தென் மாகாணம் உட்பட பல மாகாணங்களில் செயற்பட்டு வருகின்றதென்பதை அவர் அறிவாரா?

- (ஆ) (i) ஆமெனில், மேற்படி பாடசாலைகள் யாவையென்பதையும்,
- (ii) மேற்படி கருத்திட்டம் செயற்படுத்தப்படுகின்ற ஏனைய மாகாணங்களும் சம்பந்தப்பட்ட பாடசாலைகளும் யாவையென்பதையும்,
- (iii) அதற்காக கல்வி அமைச்சிலிருந்து அல்லது மாகாண கல்வி அமைச்சுகளிலிருந்து மேற்படி நிறுவனத்துக்கு அங்கீகாரம் வழங்கப்பட்டுள்ளதா என்பதையும்,
- (iv) அது எப்போது, எவரால், எத்தகைய நிபந்தனைகளின் கீழ் என்பதையும்

அவர் இச்சபையில் சமர்ப்பிப்பாரா?

- (இ) (i) மேற்படி கருத்திட்டத்தின் கீழ் மாணவர்களிடமிருந்து பணம் அறவிடப்படுவதாயின் ஒரு மாணவனிடமிருந்து அறவிடப்படும் தொகை எவ்வளவு என்பதையும்,
- (ii) கல்வி அமைச்சு அல்லது வேறு அரசு நிறுவனமொன்று அதற்கான அங்கீகாரத்தை வழங்கியுள்ளதா என்பதையும்

அவர் இச்சபையில் குறிப்பிடுவாரா?

- (ஈ) இன்றேல், ஏன்?

0026/'10

4.

கௌரவ சனில் ஹந்துனெத்தி,— கல்வி அமைச்சரைக் கேட்பதற்கு,— (2)

- (அ) (i) 2011 ஆண்டு உயர்தரப் பரீட்சைக்குத் தோற்றுவதற்கு, ஆங்கில மொழி மூலம் அரசியல் விஞ்ஞானம் மற்றும் விவசாய பாடங்களைக் கற்கும் மாணவர்களுக்கான பாடவிதானங்கள் தயாரிக்கப்பட்டுள்ளனவா என்பதையும்,
 (ii) அவ்வாறாயின், அவை பாடசாலைகளில் கற்பித்தலுக்காகப் பயன்படுத்தப் படுகின்றனவா என்பதையும்,
 (iii) இன்றேல், ஆங்கில மொழி மூலம் அந்தப் பாடங்களைக் கற்கும் மாணவர்கள் எந்தப் பாடவிதானத்தின் கீழ் பரீட்சைக்குத் தோற்றவுள்ளார்கள் என்பதையும் அவர் இச்சபைக்கு அறிவிப்பாரா?

(ஆ) இன்றேல், ஏன்?

0131/'10

5.

கௌரவ ரொசான் ரணசிங்க,— கமத்தொழில் அமைச்சரைக் கேட்பதற்கு,— (1)

- (அ) நாட்டில் இதுவரை தரிசாகக் காணப்பட்ட வயல்களில் “நாம் பயிர் செய்வோம் - நாட்டைக் கட்டியெழுப்புவோம்” நிகழ்ச்சித் திட்டத்தின் கீழ் 2008 - 2010 காலத்தினுள் மீண்டும் பயிரிடப்பட்ட வயல்களின் அளவு ஒவ்வொரு மாவட்டத்திலும் தனித்தனியாக எவ்வளவென்பதை அவர் இச்சபைக்குச் சமர்ப்பிப்பாரா?
- (ஆ) (i) அவ்வாறு பயிரிடப்பட்டமையினால் 2008 - 2010 காலத்தினுள் ஒவ்வொரு போகத்தின் போதும் உற்பத்தி செய்யப்பட்ட நெல்லின் அளவு ஒவ்வொரு மாவட்டத்திலும் தனித்தனியாக எவ்வளவென்பதையும்,
 (ii) அவ்வாறு தரிசாகக் காணப்பட்ட வயல்களில் பயிரிடப்பட்டதால் கிடைத்த விளைச்சல் காரணமாக தேசிய பொருளாதாரத்திற்கு அளிக்கப்பட்ட பங்களிப்பு யாதென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

0133/'10

6.

கௌரவ ஜானக பண்டார,— அரசு வளங்கள், தொழில்முயற்சி அபிவிருத்தி அமைச்சரைக் கேட்பதற்கு,— (1)

- (அ) அரசு வளங்கள், தொழில் முயற்சி அபிவிருத்தி அமைச்சுக்குச் சொந்தமான மக்கள் தோட்ட அபிவிருத்திச் சபையின், 07 ஏக்கர் 02 ரூட் 05 பர்ச் விஸ்தீரணம் கொண்ட மட்டக்குளிய மோதர களஞ்சியசாலை, கோபோர்ட் தனியார் கம்பனிக்கு 65,317/= ரூபா மாதாந்த வாடகைக்கு குத்தகைக்கு வழங்கப்பட்டுள்ளதென்பதை அவர் அறிவாரா?
- (ஆ) (i) மேற்படி உடன்படிக்கைக்கு அரசு விலை மதிப்பீடும் அமைச்சரவை அனுமதியும் பெறப்பட்டுள்ளதா என்பதையும்,
 (ii) சம்பந்தப்பட்ட குத்தகைக்காரர் குத்தகை உடன்படிக்கைக்கமைய சட்டபூர்வமாக நடந்துகொண்டுள்ளாரா என்பதையும்,
 (iii) சட்டபூர்வமாக நடந்துகொண்டிருக்காவிடின் மீண்டும் அந்தக் களஞ்சியசாலையை மக்கள் தோட்ட அபிவிருத்திச் சபைக்குப் பெற்றுக்கொள்ள நடவடிக்கை எடுக்கப்படுமா என்பதையும்,
 (iv) இதுவரை அவ்வாறு சட்டபூர்வமாக நடந்தகொள்ளாவிடின் அதற்குப் பொறுப்புக் கூறவேண்டியவர்களின் பெயர்கள் யாவை என்பதையும்,
 (v) இவர்கள் தொடர்பில் எடுக்கப்படும் நடவடிக்கை யாது என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

0140/'10

7.

கௌரவ எஸ்.சீ. முத்துக்குமாரண,— பொருளாதார அபிவிருத்தி அமைச்சரைக் கேட்பதற்கு,—(1)

- (அ) (i) தற்போது இலங்கையில் இயங்கிவரும் தேசிய வனப்பூங்காக்களின் எண்ணிக்கை எத்தனையென்பதையும்,
 (ii) 2007, 2008, 2009 ஆம் ஆண்டுகளில் தேசிய வனப்பூங்காக்கள் ஈட்டிய வருமானம் வெவ்வேறாக எவ்வளவென்பதையும்

அவர் இச்சபைக்கு அறிவிப்பாரா?

- (ஆ) (i) அம்பாந்தோட்டை ரீதியாகம சபாரி பூங்காவாக அபிவிருத்தி செய்வதற்கு உத்தேசிக்கப்பட்டுள்ள நிலப் பரப்பு எவ்வளவென்பதையும்,
 (ii) மேற்படி கருத்திட்டத்திற்காக மதிப்பீடு செய்யப்பட்ட நிதி எவ்வளவென்பதையும்,
 (iii) மேற்படி கருத்திட்டத்தை நிறைவு செய்வதற்கு எதிர்பார்த்துள்ள திகதி யாதென்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

0141/'10

8.

கௌரவ விக்டர் அந்தனீ,— மின்வலு, எரிசக்தி அமைச்சரைக் கேட்பதற்கு,—(1)

- (அ) (i) கிளிநொச்சி மின்சக்தி நிலையத்தை புனரமைக்கும் முதலாம், இரண்டாம், கட்டங்களுக்காக மதிப்பீடு செய்யப்பட்ட மொத்த நிதி வெவ்வேறாக எவ்வளவென்பதையும்,
 (ii) ஒவ்வொரு கட்டங்களின் இறுதியிலும் உற்பத்தி செய்வதற்கு எதிர்பார்க்கும் மொத்த மின் அலகுகளின் அளவு எத்தனை மெகாவொட் என்பதையும்,
 (iii) அதன் மூலம் பெற்றுக்கொடுப்பதற்கு எதிர்பார்க்கும் புதிய மின்சார இணைப்புக்கள் எவ்வளவென்பதையும்,
 (iv) புனரமைப்புப் பணிகள் நிறைவு செய்வதற்கு எதிர்பார்த்துள்ள திகதி யாதென்பதையும்

அவர் இச்சபைக்கு அறிவிப்பாரா?

- (ஆ) (i) வவுனியாவிலிருந்து சுன்னக்குளம் வரையிலான, மின்சாரத்தை ஊடுகடத்தும் செயற்பாட்டை மேம்படுத்தும் கருத்திட்டத்தின் முதலாம், இரண்டாம் கட்டங்களுக்காக மதிப்பீடு செய்யப்பட்டுள்ள மொத்தச் செலவு வெவ்வேறாக எவ்வளவென்பதையும்,
 (ii) முதலாம், இரண்டாம் கட்டங்களின் கீழ் மின்சாரத்தை ஊடுகடத்துகின்ற உத்தேச தூரத்தின் அளவு வெவ்வேறாக எவ்வளவென்பதையும்,
 (iii) கருத்திட்டத்தை நிறைவு செய்வதற்கு எதிர்பார்த்துள்ள திகதி யாதென்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

0143/ '10

9.

கௌரவ அசல ஜாகொடகே,— நீர்வழங்கல், வடிகாலமைப்பு அமைச்சரைக் கேட்பதற்கு,—(1)

- (அ) 642 கிழக்கு கலபாத்த கிராம கிராம உத்தியோகத்தர் பிரிவுக்குட்பட்ட கிம்புலவில கந்த குடியேற்றத்தின் நீர் விநியோகத் திட்டம்,
 (i) ஆரம்பிக்கப்பட்ட ஆண்டு யாதென்பதையும்,
 (ii) திட்டத்தைச் செயற்படுத்துவதற்கு உதவியளித்த வங்கி யாதென்பதையும்,
 (iii) அதற்காகக் கிடைக்கப் பெற்ற நிதியுதவி எவ்வளவென்பதையும்,
 அவர் இச்சபைக்கு அறிவிப்பாரா?
- (ஆ) (i) மேற்படி நீர் விநியோகத் திட்டத்தை செயற்படுத்துவதன் மூலம் நலன்பெறுவதற்கு எதிர்பார்க்கப்பட்ட குடும்பங்களின் எண்ணிக்கை எத்தனையென்பதையும்,
 (ii) இந்நீர் விநியோகத் திட்டம் வெற்றியளிக்கவில்லையா என்பதையும்,
 (iii) ஆமெனில், அதற்கான காரணங்கள் யாவையென்பதையும்
 அவர் இச்சபைக்கு அறிவிப்பாரா?
- (இ) இன்றேல், ஏன்?

0146/ '10

10.

கௌரவ சாந்த பண்டார,— பொருளாதார அபிவிருத்தி அமைச்சரைக் கேட்பதற்கு,—(1)

- (அ) கிராமிய மக்களின் உட்கட்டமைப்பு வசதிகளை மேம்படுத்துவதற்கும் ஆண்மீக அபிவிருத்திக்கும் கமநெகும் நிகழ்ச்சித்திட்டம் அமுலாக்கப்படுகின்றதென்பதை அவர் அறிவாரா?
- (ஆ) (i) இந்நிகழ்ச்சித் திட்டத்தின் கீழ் 2009 ஆம் ஆண்டில் குருநாகல் மாவட்டத்திற்கு வழங்கப்பட்ட பணத்தொகை எவ்வளவென்பதையும்,
 (ii) அதன் மூலம் நடைமுறைப்படுத்தப்பட்ட கருத்திட்டங்களின் எண்ணிக்கை எவ்வளவென்பதையும்,
 (iii) கமநெகும் நிகழ்ச்சித்திட்டத்தின் கீழ் குருநாகல் மாவட்டத்திற்கு 2010 ஆம் ஆண்டுக்காக நிதி ஒதுக்கீடுகள் வழங்கப்பட்டுள்ளதா என்பதையும்,
 (iv) ஆமெனின், அத்தொகை எவ்வளவென்பதையும்,
 (v) அதன்கீழ் தற்போது கருத்திட்டங்கள் ஆரம்பிக்கப்பட்டுள்ளதா என்பதையும்,
 (vi) ஆமெனின், அக்கருத்திட்டங்களின் எண்ணிக்கை எவ்வளவென்பதையும்
 அவர் இச்சபையில் அறிவிப்பாரா?
- (இ) இன்றேல், ஏன்?

0007/ '10

11.

கௌரவ சஜித் பிரேமதாசு,— சுற்றாடல் அமைச்சரைக் கேட்பதற்கு,—(2)

- (அ) கிரிந்த ஓயா கழி முகத்திலிருந்து தொர ஓயா கழி முகம் வரையுள்ள 396 ஏக்கர் பூராவும் பரந்துள்ள 04.05 கிலோ மீற்றர் நீளமும், 01.05 கிலோ மீற்றர் அகலமும், 30 மீற்றர் உயரமும் கொண்ட மாகம மணல் மேடு பற்றி அவர் அறிவாரா?
- (ஆ) (i) இந்த மணல் மேட்டின் காரணமாக 676 ஏக்கர் வயலும் 31 ஏக்கர் மேலதிக பயிர்ச்செய்கைக் காணியும் கடலலையிலிருந்து பாதுகாக்கப் படுகின்றதென்பதையும்,
 (ii) இந்த மணல் மேடானது தென்னிலங்கைக்குரிய பாலை, வீர, பொன்னாவரசு, போன்ற தாவரங்களை உள்ளடக்கியுள்ளதென்பதையும் அவர் அறிவாரா?

- (இ) (i) இந்த மணல் மேடானது, அதிலுள்ள இல்மனைட், கிரனைட் ஆகிய கனியங்களை பெற்றுக் கொள்வதற்காக வெளிநாட்டு நிறுவனமொன்றுக்கு ஒப்படைக்கப்பட்டுள்ளது என்பதையும்;
- (ii) சுமார் எட்டு அடிக்கு கீழுள்ள இந்த கனியங்களை பெற்றுக்கொள்ளும் பொது நில மட்டத்திலிருந்து மேலுள்ள மணல் மேற்பரப்பில் 60 வீதம் வரை அகற்றப்படுவதால் மாகம மற்றும் அதனை அண்மித்த கிராமங்களுக்கு பாதிப்புகள் ஏற்படுமென்பதை அவர் ஏற்றுக்கொள்வாரா?
- (ஈ) (i) அவ்வாறெனின் அந்த பாதிப்புகளைத் தவிர்ப்பதற்காக மேற்கொள்ளப்பட்டுள்ள நடவடிக்கைகள் என்னவென்பதையும்,
- (ii) இந்த கருத்திட்டத்திற்காக பிரதேச மக்களின் விருப்பத்தைக் கேட்டறிவதை கருத்திட்டக் குழு மேற்கொண்டதா என்பதையும்,
- (iii) மக்களின் எதிர்ப்புக்கு மத்தியில் இந்தக் கருத்திட்டம் அமுல்படுத்தப்பட்டிருப்பின் அவ்வாறு செய்யப்பட்டது யாருடைய வழிகாட்டலின் கீழ் என்பதையும்
- அவர் இச்சபைக்கு அறிவிப்பாரா?

(உ) இன்றேல், ஏன்?

0015/ '10

12.

கௌரவ ரவி கருணாநாயக்க,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) 2008 ஆம் ஆண்டு தொடக்கம் இற்றைவரை நாடு முழுவதிலும் வருடாந்தம் இடம்பெற்றுள்ள வாகன விபத்துக்களின் எண்ணிக்கை எவ்வளவு என்பதையும்,
- (ii) அவற்றுள் மரணம் சம்பவித்த வாகன விபத்துக்களின் எண்ணிக்கை மற்றும் சாதாரண வாகன விபத்துக்களின் எண்ணிக்கை வெவ்வேறாக எவ்வளவு என்பதையும்,
- (iii) இந்த வாகன விபத்துக்களில் மிக வேகமாக ஓட்டியதனால் மற்றும் மதுபானம் அருந்தியதன் காரணமாக சம்பவித்துள்ள விபத்துக்களின் எண்ணிக்கை எவ்வளவு என்பதையும்,
- (iv) இந்த விபத்துக்களினால் உயிரிழந்த, மற்றும் காயமடைந்த அல்லது அங்கவீனமுற்றவர்களின் எண்ணிக்கை எவ்வளவு என்பதையும்
- அவர் இச்சபையில் அறிவிப்பாரா?
- (ஆ) இவ்வாறு நாடு முழுவதிலும் ஏற்படும் வாகன விபத்துக்களை தவிர்ப்பதற்கு எடுக்கப்படும் நடவடிக்கைகள் என்ன என்பதை அவர் குறிப்பிடுவாரா?
- (இ) இன்றேல், ஏன்?

0025/ '10

13.

கௌரவ அஜித் குமார,— கல்வி அமைச்சரைக் கேட்பதற்கு,— (2)

- (அ) (i) பாடசாலை மாணவர்களுக்கு ஆங்கிலம், தமிழ் மற்றும் ஜப்பான் மொழிகளை கற்பிப்பதற்காக “கிராமிய கல்வி அபிவிருத்தி நிலையம்” எனும் நிறுவனமொன்று தென் மாகாணம் உட்பட பல மாகாணங்களில் நடைமுறைப்படுத்தப்படும் செயற்திட்டத்திற்கு ஆசிரியர்களை ஆட்சேர்ப்புச் செய்யும்போது பின்பற்றப்படும் முறைமை யாது என்பதையும்,
- (ii) அவ்வாசிரியர்கள் ஆங்கிலம், தமிழ் மற்றும் ஜப்பான் போன்ற மொழில்களை கற்பிப்பதற்கான தகுதியானவர்கள் என்பதற்கான சான்றிதழ் உள்ளதா என்பதையும்,
- (iii) மேற்படி கருத்திட்டம் அரசு நிறுவனமொன்றினால் மேற்பார்வை செய்யப்படுகின்றதா என்பதையும் ,
- (vi) ஆமெனில், அது யாரால் என்பதையும்,

(V) கல்வி அமைச்சின் அங்கீகாரம் பெற்று அல்லது பெறப்படாது இருக்கையில், சம்பந்தப்பட்ட நிபந்தனைகளின் பிரகாரம் செயற்படா திருப்பின், மேற்படி கருத்திட்டத்தை நடைமுறைப்படுத்துதல் சம்பந்தமாக எடுக்கும் நடவடிக்கை யாதென்பதையும்

அவர் இச்சபையில் குறிப்பிடுவாரா ?

(ஆ) இன்றேல், ஏன் ?

0036/ '10

14.

கௌரவ ரவி கருணாநாயக்க,— நெடுஞ்சாலைகள் அமைச்சரைக் கேட்பதற்கு,— (1)

(அ) கிரிபத்கொட, நுகேகொட, தெகிவல, கடவத்த, கொட்டாவ மற்றும் உறுகொடவத்த ஆகிய இடங்களில் அமைக்கப்பட்டுள்ள மேம்பாலம் ஒவ்வொன்றினதும்,

(i) கட்டிட நிர்மாணச் செலவையும்,

(ii) நீளம் மற்றும் தளப் பரப்பு ஆகியவற்றையும்

அவர் சபைக்குத் தெரிவிப்பாரா?

(ஆ) அவை சாதாரண சீமெந்துக் கட்டமைப்பில் கட்டப்பட்டிருந்தால், அவை ஒவ்வொன்றினதும் கட்டிட நிர்மாணச் செலவு எவ்வளவு என்பதை அவர் குறிப்பிடுவாரா?

(இ) (i) மேற்படி நிர்மாணங்கள் தொடர்பாக, விலை மனுக்கள்; கோரப்பட்டதா என்பதையும்,

(ii) அவ்வாறாயின் கிடைக்கபெற்ற போட்டி விலை மனுதாரர்களின் பெயர்களையும்,

(iii) இக்கட்டிட நிர்மாணத்திற்கான நிதி மூலங்கள் எவை என்பதையும்,

(iv) வட்டியுடன் கூடிய மொத்தச் செலவு எவ்வளவு என்பதையும்,

(v) கடன் கட்டி முடிக்க வேண்டிய கால அளவு எவ்வளவு என்பதையும்

அவர் கூறுவாரா?

(ஈ) இன்றேல், ஏன்?

0070/ '10

15.

கௌரவ சஜித் பிரேமதாச,— நெடுஞ்சாலைகள் அமைச்சரைக் கேட்பதற்கு,— (1)

(அ) இற்றைக்கு 1 வருடத்திற்கு முன்னர் கொங்கிறீட் இடப்பட்டு செப்பனிடப்பட்ட, அம்பாந்தோட்டை மாவட்டத்திற்குரிய, கட்டுவன பிரதேச செயலாளர் பிரிவின், வதுகந்த கிராம உத்தியோகத்தர் பிரிவிலுள்ள வலகடகந்த வீதியில் 150 மீற்றர் தூரம் வரை கொங்கிறீட் உடைத்து பாதை சேதமடைந்துள்ளதென்பதை அவர் அறிவாரா?

(ஆ) (i) மேற்படி வீதியை அபிவிருத்தி செய்வதற்காக ஒதுக்கப்பட்ட நிதித் தொகை எவ்வளவு என்பதையும்,

(ii) நிர்மாணப் பணிக்காக நிதி விடுவிக்கப்படுகின்ற பொது, நியமங்களுக்கெற்ப வெலை பூர்த்தி செய்யப்பட்டள்ளதென்ற விதப்புரை, தொழிநுட்ப உத்தியோகத்தரிடமிருந்து பெறப்பட்டுள்ளதா என்பதையும்,

(iii) மேற்படி வீதிக்கான கொடுப்பனவுகளின் போது விதப்புரைகள் பெற்றுக் கொள்ளப்பட்ட ஏனைய நிறுவனங்கள் யாவை என்பதையும்

அவர் இச்சபைக்கு அறிவிப்பாரா?

(இ) இது தொடர்பாக முறையான விசாரணையை நடத்துவதற்கும், குறிப்பிட்ட வீதியைச் சீர்செய்வதற்கும் அவர் நடவடிக்கை எடுப்பாரா?

(ஈ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

1. கௌரவ ஆர். எம். ரஞ்சித் மத்துமபண்டார,— சட்டமூலம் கொண்டுவர அனுமதி (இல.1),— பின்வரும் சட்டமூலம் கொண்டுவர அனுமதி வழங்கப்படுமாக,—
 ”இலங்கை செமட்ட செத மன்றத்தைக் கூட்டிணைப்பதற்கானதொரு சட்டமூலம்”
2. கௌரவ சுனில் ஹந்துன்னெத்தி,— சட்டமூலம் கொண்டுவர அனுமதி (இல.2),— பின்வரும் சட்டமூலம் கொண்டுவர அனுமதி வழங்கப்படுமாக,—
 ”அங்கவீனர்களுக்கான ஆலோசனை உதவிகளையும் வழங்குவதற்கான திதொரா தியேட்டர் நிறுவகத்தைக் கூட்டிணைப்பதற்கானதொரு சட்டமூலம்”
3. கௌரவ தயாசிறி ஜயசேகர,— சட்டமூலம் கொண்டுவர அனுமதி (இல.3),— பின்வரும் சட்டமூலம் கொண்டுவர அனுமதி வழங்கப்படுமாக,—
 ”தேசமான்ய ரவீந்திர வணிகசேகர ஒழுங்கமைப்பைக் கூட்டிணைப்பதற்கானதொரு சட்டமூலம்”
4. கௌரவ நெரன்ஜன் விக்கிரமசிங்க,— சட்டமூலம் கொண்டுவர அனுமதி (இல.4),— பின்வரும் சட்டமூலம் கொண்டுவர அனுமதி வழங்கப்படுமாக,—
 “அரச ஊழியர் அபிவிருத்தி நிதிக் கூட்டுத்தாபனத்தை ஏற்படுத்தும் பொருட்டும், அதன் அதிகாரங்கள், பணிகள் மற்றும் நிர்வாகக் கட்டமைப்பைக் குறித்துரைக்கும் பொருட்டும் அதனுடன் தொடர்புடைய அல்லது அதன் விளைவாக எழும் விடயங்கள் சம்பந்தமாக ஏற்பாடுகளைச் செய்வதற்கானதொரு சட்டமூலம்”
5. கௌரவ ஜே. ஆர். பி. சூரியப்பெரும,— சட்டமூலம் கொண்டுவர அனுமதி (இல.5),— பின்வரும் சட்டமூலம் கொண்டுவர அனுமதி வழங்கப்படுமாக,—
 ”இலங்கைப் பொருளியற் கழகத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

- *1. ஒதுக்கீட்டுச் சட்டமூலம் (2010) — (ஒதுக்கப்பட்ட இரண்டாம் நாள்) — விவாதம் ஒத்திவைக்கப்பட்ட விடயம் (2010, யூன் 29) [1].
- *2. பிரதம அமைச்சரும் பௌத்த சாசன, மத அலுவல்கள் அமைச்சரும்,— ஒதுக்கீட்டுச் சட்டத்தின் கீழான தீர்மானம் (இல.1),— 2008 ஆம் ஆண்டின் 43 ஆம் இலக்க ஒதுக்கீட்டுச் சட்டத்தின் 8 ஆம் பிரிவினால், தமக்களிக்கப்பட்ட தத்துவங்களின் பிரகாரம், அரசாங்கத்தின் அங்கீகாரத்துடன், நிதி, திட்டமிடல் அமைச்சரால் செய்யப்பட்ட கட்டளை இல.06 இல் குறித்துரைக்கப்பட்ட கட்டளை அங்கீகரிக்கப்பட வேண்டுமென இப்பாராளுமன்றம் தீர்மானிக்கின்றது.

**2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின்
8 ஆம் பிரிவின் கீழான கட்டளை இல. 06**

2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் எனக்கு அளிக்கப்பட்ட தத்துவங்களின் பிரகாரம் நிதி, திட்டமிடல் அமைச்சர் மஹிந்த ராஜபக்ஷ ஆகிய நான் அரசாங்கத்தின் அங்கீகாரத்துடன் இக்கட்டளை மூலம் அச்சட்டத்தின் மூன்றாம் அட்டவணையின் 28502 ஆம் இலக்க, செயற்பாட்டு விடயம் "விவசாயப்பண்ணை முற்பணக் கணக்கு — விவசாயத் திணைக்களம்" என்பதற்கெதிராக குறித்துரைக்கப்பட்ட எல்லைகளை மாற்றுகின்றேன்:-

- (i) அச்சட்டத்தின் மூன்றாம் அட்டவணையின் நிரல் II இல் குறித்துரைக்கப்பட்ட செலவின் உச்ச எல்லை — ரூபா 321,000,000 இலிருந்து ரூபா 260,000,000 வரை.
- (ii) அச்சட்டத்தின் மூன்றாம் அட்டவணையின் நிரல் III இல் குறித்துரைக்கப்பட்ட பெறுகைகளின் ஆகக் குறைந்த எல்லை — ரூபா 321,000,000 இலிருந்து ரூபா 210,000,000 வரை.
- (iii) அச்சட்டத்தின் மூன்றாம் அட்டவணையின் நிரல் IV இல் குறித்துரைக்கப்பட்ட பற்று மீதியின் உச்ச எல்லை — மீளாய்வு செய்யப்படவில்லை.
- (iv) அச்சட்டத்தின் மூன்றாம் அட்டவணையின் நிரல் V இல் குறித்துரைக்கப்பட்ட பொறுப்புக்களின் உச்ச எல்லை — மீளாய்வு செய்யப்படவில்லை.

(இக்கட்டளை 2009.12.31 ஆம் திகதி வரை மட்டுமே செல்லுபடியாகும்.)

ஒப்பம் : மஹிந்த ராஜபக்ஷ,
நிதி, திட்டமிடல் அமைச்சர்.

கொழும்பு 01,
2010.01.01

(அமைச்சரவையின் அங்கீகாரம் பெறப்பட்டுள்ளது)

*3.

பிரதம அமைச்சரும் பௌத்த சாசன, மத அலுவல்கள் அமைச்சரும்,— ஒதுக்கீட்டுச் சட்டத்தின் கீழான தீர்மானம் (இல.2),— 2008 ஆம் ஆண்டின் 43 ஆம் இலக்க ஒதுக்கீட்டுச் சட்டத்தின் 8 ஆம் பிரிவினால், தமக்களிக்கப்பட்ட தத்துவங்களின் பிரகாரம், அரசாங்கத்தின் அங்கீகாரத்துடன், நிதி, திட்டமிடல் அமைச்சரால் செய்யப்பட்ட கட்டளை இல.07 இல் குறித்துரைக்கப்பட்ட கட்டளை அங்கீகரிக்கப்பட வேண்டுமென இப்பாராளுமன்றம் தீர்மானிக்கின்றது.

**2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின்
8 ஆம் பிரிவின் கீழான கட்டளை இல. 07**

2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் எனக்கு அளிக்கப்பட்ட தத்துவங்களின் பிரகாரம் நிதி, திட்டமிடல் அமைச்சர் மஹிந்த ராஜபக்ஷ ஆகிய நான் அரசாங்கத்தின் அங்கீகாரத்துடன் இக் கட்டளை மூலம் அச்சட்டத்தின் மூன்றாம் அட்டவணையின் 30602 ஆம் இலக்க, செயற்பாட்டு விடயம் "பண்டசாலை முற்பணக் கணக்கு — இலங்கை புகையிரதத் திணைக்களங்கள்" என்பதற்கெதிராக குறித்துரைக்கப்பட்ட எல்லைகளை மாற்றுகின்றேன்:-

- (i) அச்சட்டத்தின் மூன்றாம் அட்டவணையின் நிரல் II இல் குறித்துரைக்கப்பட்ட செலவின் உச்ச எல்லை — ரூபா 1,200,000,000 இலிருந்து ரூபா 1,800,000,000 வரை.
- (ii) அச்சட்டத்தின் மூன்றாம் அட்டவணையின் நிரல் III இல் குறித்துரைக்கப்பட்ட பெறுகைகளின் ஆகக் குறைந்த எல்லை — ரூபா 1,200,000,000 இலிருந்து ரூபா 700,000,000 வரை.
- (iii) அச்சட்டத்தின் மூன்றாம் அட்டவணையின் நிரல் IV இல் குறித்துரைக்கப்பட்ட பற்று மீதியின் உச்ச எல்லை — மீளாய்வு செய்யப்படவில்லை.
- (iv) அச்சட்டத்தின் மூன்றாம் அட்டவணையின் நிரல் V இல் குறித்துரைக்கப்பட்ட பொறுப்புக்களின் உச்ச எல்லை — ரூபா 500,000,000 இலிருந்து ரூபா 850,000,000 வரை.

(இக்கட்டளை 2009.12.31 ஆம் திகதி வரை மட்டுமே செல்லுபடியாகும்.)

ஒப்பம் : மஹிந்த ராஜபக்ஷ,
நிதி, திட்டமிடல் அமைச்சர்.

கொழும்பு 01,
2010.01.01

(அமைச்சரவையின் அங்கீகாரம் பெறப்பட்டுள்ளது)

*4.

பிரதம அமைச்சரும் பௌத்த சாசன, மத அலுவல்கள் அமைச்சரும்,— ஒதுக்கீட்டுச் சட்டத்தின் கீழான தீர்மானம் (இல.3),— 2008 ஆம் ஆண்டின் 43 ஆம் இலக்க ஒதுக்கீட்டுச் சட்டத்தின் 8 ஆம் பிரிவினால், தமக்களிக்கப்பட்ட தத்துவங்களின் பிரகாரம், அரசாங்கத்தின் அங்கீகாரத்துடன், நிதி, திட்டமிடல் அமைச்சரால் செய்யப்பட்ட கட்டளை இல.20 இல் குறித்துரைக்கப்பட்ட கட்டளை அங்கீகரிக்கப்பட வேண்டுமெனப் இப்பாராளுமன்றம் தீர்மானிக்கின்றது.

2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின் 8 ஆம் பிரிவின் கீழான கட்டளை இல. 20

2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் எனக்கு அளிக்கப்பட்ட தத்துவங்களின் பிரகாரம் நிதி, திட்டமிடல் அமைச்சர் மஹிந்த ராஜபக்ஷ ஆகிய நான் அரசாங்கத்தின் அங்கீகாரத்துடன் இக் கட்டளை மூலம் அச்சட்டத்தின் மூன்றாம் அட்டவணையின் 25002 ஆம் இலக்க, செயற்பாட்டு விடயம் "பிற அரசாங்கத்தின் சார்பில் கொடுப்பணவுக்கான முற்பணக்கணக்கு — அரசு கணக்குகள் திணைக்களம்" என்பதற்கெதிராக குறித்துரைக்கப்பட்ட எல்லைகளை மாற்றுகின்றேன்:-

- (i) அச்சட்டத்தின் மூன்றாம் அட்டவணையின் நிரல் II இல் குறித்துரைக்கப்பட்ட செலவின் உச்ச எல்லை — மீளாய்வு செய்யப்படவில்லை.
- (ii) அச்சட்டத்தின் மூன்றாம் அட்டவணையின் நிரல் III இல் குறித்துரைக்கப்பட்ட பெறுகைகளின் ஆகக் குறைந்த எல்லை — ரூபா 5,300,000 இலிருந்து ரூபா 4,300,000 வரை.

- (iii) அச்சட்டத்தின் மூன்றாம் அட்டவணையின் நிரல் IV இல் குறித்துரைக்கப்பட்ட பற்று மீதியின் உச்ச எல்லை — மீளாய்வு செய்யப்படவில்லை.
- (iv) அச்சட்டத்தின் மூன்றாம் அட்டவணையின் நிரல் V இல் குறித்துரைக்கப்பட்ட பொறுப்புக்களின் உச்ச எல்லை — மீளாய்வு செய்யப்படவில்லை.

(இக்கட்டளை 2009.12.31 ஆம் திகதி வரை மட்டுமே செல்லுபடியாகும்.)

ஒப்பம் : மஹிந்த ராஜபக்ஷ,
நிதி, திட்டமிடல் அமைச்சர்.

கொழும்பு 01,
2010.04.22

(அமைச்சரவையின் அங்கீகாரம் பெறப்பட்டுள்ளது)

*5.

பிரதம அமைச்சரும் பௌத்த சாசன, மத அலுவல்கள் அமைச்சரும்,— ஒதுக்கீட்டுச் சட்டத்தின் கீழான தீர்மானம் (இல.4),— 2008 ஆம் ஆண்டின் 43 ஆம் இலக்க ஒதுக்கீட்டுச் சட்டத்தின் 8 ஆம் பிரிவினால், தமக்களிக்கப்பட்ட தத்துவங்களின் பிரகாரம், அரசாங்கத்தின் அங்கீகாரத்துடன், நிதி, திட்டமிடல் அமைச்சரால் செய்யப்பட்ட கட்டளை இல.21 இல் குறித்துரைக்கப்பட்ட கட்டளை அங்கீகரிக்கப்பட வேண்டுமென்ப இப்பாராளுமன்றம் தீர்மானிக்கின்றது.

2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின்

8 ஆம் பிரிவின் கீழான கட்டளை இல. 21

2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் எனக்கு அளிக்கப்பட்ட தத்துவங்களின் பிரகாரம் நிதி, திட்டமிடல் அமைச்சர் மஹிந்த ராஜபக்ஷ ஆகிய நான் அரசாங்கத்தின் அங்கீகாரத்துடன் இக் கட்டளை மூலம் அச்சட்டத்தின் மூன்றாம் அட்டவணையின் 25003 ஆம் இலக்க, செயற்பாட்டு விடயம் "பல்லின முற்பணக்கணக்கு — அரசு கணக்குகள் திணைக்களங்கள்" என்பதற்கெதிராக குறித்துரைக்கப்பட்ட எல்லைகளை மாற்றுகின்றேன்:-

- (i) அச்சட்டத்தின் மூன்றாம் அட்டவணையின் நிரல் II இல் குறித்துரைக்கப்பட்ட செலவின் உச்ச எல்லை — ரூபா 200,000,000 இலிருந்து ரூபா 20,000,000 வரை.
- (ii) அச்சட்டத்தின் மூன்றாம் அட்டவணையின் நிரல் III இல் குறித்துரைக்கப்பட்ட பெறுகைகளின் ஆகக் குறைந்த எல்லை — ரூபா 560,000,000 இலிருந்து ரூபா 44, 700,000 வரை.
- (iii) அச்சட்டத்தின் மூன்றாம் அட்டவணையின் நிரல் IV இல் குறித்துரைக்கப்பட்ட பற்று மீதியின் உச்ச எல்லை — ரூபா 400,000,000 இலிருந்து ரூபா 588,000,000 வரை.
- (iv) அச்சட்டத்தின் மூன்றாம் அட்டவணையின் நிரல் V இல் குறித்துரைக்கப்பட்ட பொறுப்புக்களின் உச்ச எல்லை — மீளாய்வு செய்யப்படவில்லை.

(இக்கட்டளை 2009.12.31 ஆம் திகதி வரை மட்டுமே செல்லுபடியாகும்.)

ஒப்பம் : மஹிந்த ராஜபக்ஷ,
நிதி, திட்டமிடல் அமைச்சர்.

கொழும்பு 01,
2010.04.22

(அமைச்சரவையின் அங்கீகாரம் பெறப்பட்டுள்ளது)

*6.

பிரதம அமைச்சரும் பௌத்த சாசன, மத அலுவல்கள் அமைச்சரும்,— ஒதுக்கீட்டுச் சட்டத்தின் கீழான தீர்மானம் (இல.5),— 2008 ஆம் ஆண்டின் 43 ஆம் இலக்க ஒதுக்கீட்டுச் சட்டத்தின் 8 ஆம் பிரிவினால், தமக்களிக்கப்பட்ட தத்துவங்களின் பிரகாரம், அரசாங்கத்தின் அங்கீகாரத்துடன், நிதி, திட்டமிடல் அமைச்சரால் செய்யப்பட்ட கட்டளை இல.23 இல் குறித்துரைக்கப்பட்ட கட்டளை அங்கீகரிக்கப்பட வேண்டுமெனப் இப்பாராளுமன்றம் தீர்மானிக்கின்றது.

2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின்

8 ஆம் பிரிவின் கீழான கட்டளை இல. 23

2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் எனக்கு அளிக்கப்பட்ட தத்துவங்களின் பிரகாரம் நிதி, திட்டமிடல் அமைச்சர் மஹிந்த ராஜபக்ஷ ஆகிய நான் அரசாங்கத்தின் அங்கீகாரத்துடன் இக் கட்டளை மூலம் அச்சட்டத்தின் மூன்றாம் அட்டவணையின் 01602 ஆம் இலக்க, செயற்பாட்டு விடயம் "வழங்குவதற்கும் பயன்படுத்துவதற்கும் பணம் முற்பணமாக வழங்குதல் முற்பணக் கணக்கு — இலஞ்சம் அல்லது ஊழல் பற்றிய சாத்துதல்களைப் புலனாய்வு செய்வதற்கான ஆணைக்குழு" என்பதற்கெதிராக குறித்துரைக்கப்பட்ட எல்லைகளை மாற்றுகின்றேன்:-

- (i) அச்சட்டத்தின் மூன்றாம் அட்டவணையின் நிரல் II இல் குறித்துரைக்கப்பட்ட செலவின் உச்ச எல்லை — மீளாய்வு செய்யப்படவில்லை.
- (ii) அச்சட்டத்தின் மூன்றாம் அட்டவணையின் நிரல் III இல் குறித்துரைக்கப்பட்ட பெறுகைகளின் ஆகக் குறைந்த எல்லை — மீளாய்வு செய்யப்படவில்லை.
- (iii) அச்சட்டத்தின் மூன்றாம் அட்டவணையின் நிரல் IV இல் குறித்துரைக்கப்பட்ட பற்று மீதியின் உச்ச எல்லை — ரூபா 6,000,000 இலிருந்து ரூபா 10,700,000 வரை.
- (iv) அச்சட்டத்தின் மூன்றாம் அட்டவணையின் நிரல் V இல் குறித்துரைக்கப்பட்ட பொறுப்புக்களின் உச்ச எல்லை — மீளாய்வு செய்யப்படவில்லை.

(இக்கட்டளை 2009.12.31 ஆம் திகதி வரை மட்டுமே செல்லுபடியாகும்.)

ஒப்பம் : மஹிந்த ராஜபக்ஷ,
நிதி, திட்டமிடல் அமைச்சர்.

கொழும்பு 01,
2010.04.22

(அமைச்சரவையின் அங்கீகாரம் பெறப்பட்டுள்ளது)

*7.

பிரதம அமைச்சரும் பௌத்த சாசன, மத அலுவல்கள் அமைச்சரும்,— ஒதுக்கீட்டுச் சட்டத்தின் கீழான தீர்மானம் (இல.6),— 2008 ஆம் ஆண்டின் 43 ஆம் இலக்க ஒதுக்கீட்டுச் சட்டத்தின் 8 ஆம் பிரிவினால், தமக்களிக்கப்பட்ட தத்துவங்களின் பிரகாரம், அரசாங்கத்தின் அங்கீகாரத்துடன், நிதி, திட்டமிடல் அமைச்சரால் மேற்கொள்ளப்பட்ட கீழ்க்காணும் பட்டியலில் குறித்துரைக்கப்பட்ட கட்டளைகள் இத்தால் அங்கீகரிக்கப்பட வேண்டுமெனப் இப்பாராளுமன்றம் தீர்மானிக்கின்றது.

(இக்கட்டளை 2009.12.31 ஆம் திகதி வரை மட்டுமே செல்லுபடியாகும்)

அட்டவணை

2008 ஆம் ஆண்டின் 43 ஆம் இலக்க ஒதுக்கீட்டுச் சட்டம்

நதி ஆண்டு 2009 தொடர்பில் 2008 ஆம் ஆண்டின் 43 ஆம் இலக்க ஒதுக்கீட்டுச் சட்டத்தின் 8 ஆம் பிரிவின் கீழ் நிதி, திட்டமிடல் அமைச்சினால் அதிகாரமளிக்கப்பட்ட அரசு ஊழியர்களுக்கான முற்பணைகள் சம்பந்தமான முற்பணக் கணக்குகளின் எல்லைகளின் மாற்றங்களின் அட்டவணை

தொ. இல.	அமைச்சு / திணைக்களம்	வட்டய இல.	II		III		IV		கட்டளை இல.
			அரசாங்கத்தின் செயற்பாடுகளின் செலவினத்தின் உச்ச எல்லைகள்	ரூபா இருந்து வரை	அரசாங்கத்தின் செயற்பாடுகளின் பெறுகைகளின் ஆகக் குறைந்த எல்லைகள்	ரூபா இருந்து வரை	அரசாங்கத்தின் செயற்பாடுகளின் பற்று மீதிகளின் உச்ச எல்லைகள்	ரூபா இருந்து வரை	
1.	வீடமைப்பு பொது வசதிகள் அமைச்சர்	12501	-	-	-	-	20,000,000	30,000,000	1
2.	கடற்றொழில் நிர்வாகங்கள் திணைக்களம்	29001	-	-	-	-	90,000,000	97,000,000	2
3.	நீதி, சட்ட மறுசீரமைப்பு அமைச்சு	11001	-	-	-	-	50,000,000	55,000,000	3
4.	ஏற்றுமதி அபிவிருத்தி சர்வதேச வர்த்தக அமைச்சர்	16701	-	-	-	-	9,000,000	13,000,000	4
5.	தொழில் நுட்பக் கல்விப் பயிற்சித் திணைக்களம்	21501	-	-	-	-	130,000,000	247,000,000	5
6.	மீள் குடியமர்த்துதலை, அநர்த்த நிவாரண சேவைகள் அமைச்சர்	14501	-	-	-	-	15,000,000	21,000,000	8
7.	வர்த்தகம், வாணிபம் நுகர்வோர் அலுவல்கள் மற்றும் சந்தைப்படுத்தல் அபிவிருத்தி அமைச்சர்	11601	-	-	-	-	21,000,000	25,000,000	9
8.	அரசாங்க அச்சாளர் திணைக்களம்	21101	-	-	-	-	175,000,000	245,000,000	10

9. மாவட்டச் செயலகம், மொனராகல	27701	-	-	23,500,000	18,000,000	-	11
10. மாவட்டச் செயலகம், கண்டி	25801	-	-	-	-	155,000,000	12
11. மாவட்டச் செயலகம், மாத்தறை	26201	-	-	-	-	165,000,000	13
12. மாவட்டச் செயலகம், புத்தளம்	27301	-	-	-	-	120,000,000	14
13. மாவட்டச் செயலகம், அம்பாறை	27001	-	-	29,500,000	27,000,000	72,000,000	15
14. மாவட்டச் செயலகம், கச்சேரி, கிளிநொச்சி	26801	-	-	-	-	26,000,000	16
15. மாவட்டச் செயலகம், இரத்தினபுரி	27801	-	-	35,400,000	26,000,000	115,000,000	17
16. மாவட்டச் செயலகம், பொலன்னறுவ	27501	-	-	-	-	73,000,000	18
17. பெற்றோலியம், பெற்றோலிய வளங்கள் அபிவிருத்தி அமைச்சர்	11501	-	-	-	-	6,500,000	19
18. இலங்கை கடற்படை	22301	-	-	-	-	600,000,000	22
19. மலையக சிறு பயிர்ச் செய்கை புனரமைப்புத் திணைக்களம்	30501	-	-	-	-	5,000,000	24
20. சட்ட அலுவல்கள் திணைக்களம்	32301	-	-	-	-	1,185,000	25
21. முகாமைத்துவக் கணக்காய்வுத் திணைக்களம்	32401	-	-	-	-	1,900,000	26

(14)

2009 ஏப்ரல் 06 ஆம் திகதி
கொழும்பு - 01.

ஒப்பம் : மஹிந்த ராஜபக்ஷ
நிதி, திட்டமிடல் அமைச்சர்.

(அமைச்சரவையின் அங்கீகாரம் பெறப்பட்டுள்ளது)

*8.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள், — 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணிகள் மற்றும் காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க அதிவிசேட வர்த்தமானியில் வெளியிடப்பட்டதும் 2010.05.06ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

*9.

பிரதம அமைச்சரும் பௌத்த சாசன, மத அலுவல்கள் அமைச்சரும்,— அரசியலமைப்பின் கீழான தீர்மானம்,— நிருவாகத்திற்கான பாராளுமன்ற ஆணையாளரின் (ஓம்புட்சுமன்) சம்பளம், இலங்கை சனநாயக சோசலிசக் குடியரசின் அரசியலமைப்பின் 156 (3) உறுப்புரையின் வண்ணம் 2009.01.01 ஆந் திகதியிலிருந்து பின்வருமாறு நடைமுறைக்கு வருமாறு அமைய வேண்டுமென இப் பாராளுமன்றத்தினால் இத்தால் குறித்துரைக்கப்படுகின்றது.

நிருவாகத்திற்கான பாராளுமன்ற ஆணையாளர் (ஓம்புட்சுமன்) - ரூ. 65,000 /=

மேலும், இந்த மாதாந்த சம்பளத்துள் இதற்கு முன்னர் பாராளுமன்றத்தினால் அங்கீகரிக்கப்பட்டுள்ள வீட்டு வாடகைப் படியும் உள்ளடக்கப்பட்டுள்ளதாதலால், நிருவாகத்திற்கான பாராளுமன்ற ஆணையாளருக்கு (ஓம்புட்சுமன்) வீட்டு வாடகைப் படியும் அடங்கலாக ரூ. 65,0000/= மாதாந்த சம்பளத்திற்குப் புறம்பாக, 2009.01.01 ஆந் திகதியிலிருந்து நடைமுறைக்கு வருமாறு பிற படிக்கைப் பெறுவதற்கு உரிமை இல்லையெனவும் இந்தப் பாராளுமன்றத்தினால் மேலும் தீர்மானிக்கப்படுகிறது.

(அமைச்சரவையின் அங்கீகாரம் பெறப்பட்டுள்ளது)

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
